

DAGSINS MEINING

Samvinna við Skotland og oyggjarnar

Í næstum verður skotsk vika í Havn. Hetta er partur av tí vinarbýarsamstarvi, sum er millum Tórshavn og Aberdeen. Vinnulívsfólk, handilsfólk og listafólk av ymsum slag koma henda vegin í at sína og vísa seg fram. Tað var á oljumesuni í Aberdeen herfyri, at seinasta hond varð lögð á fyrireikingarnar til skotsku dagarnar, sum verða ymsa staðni í høvudsstaðnum.

Skotar skulu vera so hjartaliga vælkomnir til Føroya. Hóast vit eru næstu grannar, so kenst tað líkasum at vit hava verið so fjar hvør frá øðrum gjøgnum oðrum. Alt ov fjar. Tí hvat skuldi verið meira náttúrligt enn eitt tætt samstarv á øllum hugсандi økjum. Væl eru vit í ríkisfelagsskapi við Danmark, men harfyri eiga vit ikki bara at stara okkum blind tann vegin. Heimurin er stórur og stendur víðopin fyri okkum øllum. Tað ræður bara um at síggja møguleikarnar og so fara undir uppgávarnar. Og hesar uppgávar kunnu vera so nógv.

Ein terra er at samskifta og samvinna innan ídnað og handil. Eitt annað øki er mentanin. Og uppafurt eitt øki, sum kanska er tað mest týðandi og grundarlagið undir einum veruligum samstarvi og sínammillum vírðing og forstálsí er útbúgvingin av okkara unga fólk. Vit hava seinastu árin sæð, at fleiri og fleiri føroyingar fara til Aberdeen og onnur stóð í Bretlandi at útbúgva seg. Hetta er kærkomið. Tí okkara ungu skulu hava fleiri møguleikar at velja sær útbúgvastad enn bara Danmark. Harfyri er ikki sagt, at tey skulu gevast at fara til danskar útbúgvingarstovnar. Spurningurin er meira um bæði og.

Sum lítið og fjarskotið samfelag hava vit brúk fyri, at okkara unga fólk nemur sær kunnleika og vitan í nógvum londum. Tá tey koma heim aftur hava tey við sær íblástur og vitan av ymsum slag og frá ymsum tjóðum og nationalitetum. Tað er sunt fyri okkara samfelag. Tað er við til at fjøltátta heldur enn at einsætta. Vit skulu hyggja í allar ættir og læra av øllum. Taka tað besta til okkum.

At vit so eisini royna at fáa tættari samband við oyggjarnar norðan fyri Skotland, eitt nú Hetland og Orknoyggjar er at fegnast um. Í næstum verður stór ráðstevna í Hetlandi, har eisini vit føroyingar eru við. Frá føroyskari síðu hevur ikki minst varaløgmaður og ráðharrin í Norðurlandamálum, Høgni Hoydal lagt stóran dent á nettupp umrøddu samstarv við grannarnar fyr sunnan. Tað er skilgáður og frameftirhyggjandi politikkur, sum vit øll eiga at taka fult undir við. Eitt nú ein komandi oljuginna á Atlantsmótinum krevur tað av okkum.

Sosialurinn

Sosialurinn

Stovnaður: 1927

Ábyrgdarblaðstjóri: Jan Müller

jan@sosialurinn.fo

Blaðstjóri: Eirikur Lindenskov

eirur@sosialurinn.fo

Figgjarleiðari: Jákup Mørk

jakup@sosialurinn.fo

Marknaðardeild: lysing@sosialurinn.fo

Finnbjörg Nattestad

finnbjorg@sosialurinn.fo

Dúrita Símonsen durita@sosialurinn.fo

Blaðfólk:

Áki Bertholdsen aki@sosialurinn.fo

Eyðun Klakstein eydun@sosialurinn.fo

Edvard Joensen edvard@sosialurinn.fo

Heri á Rógvi heri@sosialurinn.fo

Ingrid Bjarnastein ingrid@sosialurinn.fo

Vilmund Jacobsen vilmund@sosialurinn.fo

Solby Eliassen solby@sosialurinn.fo

Dagfinn Olsen dagfinn@sosialurinn.fo

Ingi Rasmussen ingi@sosialurinn.fo

Magnus Gunnarsson maggi@sosialurinn.fo

Ítróttur:

Jákup Mørk jakup@sosialurinn.fo

Myndamenn:

Álvur Haraldsen alvur@sosialurinn.fo

Jens Kristian Vang jensk@sosialurinn.fo

Svar til Pól og Lassa

Sjúrður Skaale



Eftir at eg vísti á, at Lasse Klein í farnu viku undir egnunum navni prentaði eina grein, hvørs tekst hann hevði umsett úr Weekendavisini, havi eg fingið trý svar. Ikki færri enn tvey frá Lassa sjálvum, og eitt frá Pól á Kletti, sum tekur sær av Skáanum í Dimmalætting.

Pól á Kletti hevur heft seg við hetta brotið úr míni grein: "Tann, sum lesur dansk bløð, leggur til merkis, at fólk, sum skriva Skáan í Dimmalætting leygardagar, viðhvørt stjál sínar greinar. Tey umseta okkurt úr Politiken ella Berlingske, og selja tað síðani til Dimmu sum um tey hava skrivað tað sjálv." Hesum trýr Pól á Kletti

ikki, og vísir á, at talan er um fólk, sum bæði eru gløgg og væl lærd — serfrøingar á hvør sínum øki. Og at hesi fólk "styðja seg til skriftligar keldur", heldur hann vera, sum tað skal.

Tað er tað eisini. Vit styðja okkum øll til skrivligar keldur alla tíðina. Men Pól kannugt eru í Skáanum eisini fólk, sum skriva um snøgt sagt øll hesinsins víðurskifti, uttan nakrantíð at vísa til nakra

keldu. Og hvussu væl lærdur og klókur tú so ert, so kanst tú ikki víta alt um bæði flogferðslu og krabbamein og súkkling og terroristafelagsskapi og fólkátónleik og cyberspace og filmssøgu — umframt alt hitt. Eingin kann vera serfrøingur í øllum. Hugsar Pól seg um man hann duga at síggja, at her er ikki altíð talan um at "styðja seg til keldur". Viðhvørt er talan um umsetning.

Ikki tí — tað er óføra gott at Skái skrivar um alt hetta ymiska. Men tað er skeivt at hovundarnir ikki upplýsa, hvaðani teir taka tilfarið.

Pól biður eisini um dømi. Eftir at hava zappað eina løtu á internetinum kom eg fram á hetta: Greinin "Lennon-McCartney", sum stóð í Skáanum 10. juni í ár,

hevði, burtursæð frá innganginum, staðið í Politiken 2. mai í ár. Orð fyrri orð.

Lasse

Lasse Klein vil í síni viðmerking ikki rættiliga vera við, at hann hevur stolið nakað. Tað, at hann hevur umsett orðini hjá einum øðrum manni og síðani prentað tey undir egnunum navni, kallar hann ikki fyri stuldr, men lætt og elegant fyri "íblástur".

Gott, at týðarar ikki hava somu fatan. Høvdur teir tað, hevði Heðin Brú t.d. í síni tíð kunnað givið út Karamasov Brøðurnar undir egnunum navni. Hevði onkur spurt kundin hann bara svarað, at Dostojevski hevði givið honum íblástur til skaldsøguna...

Vegurin Skálabotnur - Strendur

Tummas Eli H. Joensen

Nú verður figgjarlógin smíðað fyri komandi ár, av okkara kosnu monnum.

Vit her á vestara armi á Skála — fjørðinum, eru sera spent eftir at frætta tey tíðindi, at nú eru so og so nógvur milliónir settar av til okkara veg. Kanska okkara kosnu menn hava sæð tann trupulleika, sum vit hava av hesum strekkið og vilja teir tí nú, sjálvandi, soleiðis sum teir lovaðu til seinasta val, at her skal gerast liúgt og angantið ov skjótt. Helst skal tað verða liúgt áðrenn tað er byrjað søgdu summir!

Her er nakað av vegi gjørt, treyðugt so og eg fari nokk ikki nógv skeivur, um eg haldi, at teir allir taka sær æruna av hesum.

Vit her á vestara armi, eru veljarar, sum hava tryggja fleiri av teimum sum sita á tingi fyri Eysturoynda tingsessin við okkara stemmun og tí vildi tað

ikki verið ov nógv kravt av hesum monnum, at teir vístu á sína ónøgd alment í bløðunum og har ein kann gera seg galdandi fyri hesari sök.

Ein er tó sum hevur skriva um hettar í síðstuni og tað er Torbjørn Jacobsen.

Eg vóni ikki, at TJ skrivur um hetta sum eitt spæl fyri gallariðinum, tí TJ hevur góðan møguleikan til at gera sína ávirkan galdandi. TJ er 17 maður í samgonguni og vanligt er at siga, at ein í tilikari stöðu kann gera seg galdandi. TJ veit eisini sum vit onnur, at sagt varð tá ið Skálabotnur siglingin varð niðurløgd, at hesir pengarnir skuldu brúkast til vegin. Vegurin er ein iloga og ikki sum siglingin, ein rakstur sum skal gjaldast á hvørjum árið.

Eg kann endurgeva eitt av argumentunum ið var brúkt av samgonguni fyrri nettupp at niðurlægja siglingina og brúka peningin til annað endamál

"Bjarni Djurholm metir

ikki at níverandi sigling er ein varandi loysn, og tí er tað spill at brúka 6 mio kr. uppá eina rutu ið ikki kann rekast á ein tíðarhóskandi máta. Ístaðin ætlar hann at flyta tær 6 milliónirnar, ið rutan kostar, frá rakstri til iløgu, og í staðin brúka peningin til at betra um vegin millum Skála og Strendur." Hetta sigur ikki so lítið!

Tá tað nú er samgongan sum situr við tí longra stránum, má eisini heitast á hinar samgonguflokkarnar sum lovaðu so nógv og tí vunnu valið, um at gera seg galdandi!

Hvar er til dømis.

Sjálvstýrisflokkurin? Kári er væl eisini greiður yvir, at hann kann roknast sum 17 maðurin.

Miðflokkurin? Hann hugsar helst ikki um okkum meira, síðan hann bert hevur tingmannin í Suðurstreymsi.

Fólkaflokkurin? Teir hava okkum kanska í tonkunum? Tó havi vit einki sæð til tað.

Nú skulu hesi valevnir ikki føla seg so ógvuliga illa, tí ein og hvør veit, at er valið ímillum ein veg í bygdini hjá tingmanninum og okkara veg, eru vit ikki so góðtrúgvín at halda, at okkara vegur verður tikin fram um tann lokala bygdavegin!

Gott hevði tí verið, um hesi valevnir greiddi okkum frá um teir ætlað at gera nakað við hetta ella ikki, soleiðis, at vit ikki kenna okkum heilt gloymd og bara fáa gylt lyftir tá val er í hondum.

Eitt vita vit øll, at í 2006 tá val verður aftur, verður helst enn einaferð kappbjóða um henda veg.

Tá tinglimirnir ikki gera so nógv við hetta mál, skal minn áheitan eisini verða á Vinnuáráðgjafið um, at hóast tað, at tómligt er í kassanum, gloym ikki henda veg, tí hann er alneyðugur fyri menningina og trygdina á hesum økinum.

Lýsingar

Freistir: Tekstlýsingar Størrí lýsingar Lýsingartorgið Heilsanir

Týsdagsblaðið Mán.kl. 10 Frí. kl. 15 Frí. kl. 12 Frí. kl. 12

Mikudagsblaðið Týs. kl. 10 Mán. kl. 15 Mán. kl. 12 Mán. kl. 12

Hósdagsblaðið Mik. kl. 10 Týs. kl. 15 Týs. kl. 12 Týs. kl. 12

Friggjadagsblaðið Hós. kl. 10 Mik. kl. 15 Mik. kl. 12 Mik. kl. 12

Leygardagsblaðið Frí. kl. 10 Hós. kl. 15 Hós. kl. 12 Hós. kl. 12

Størrí lýsingar, sum nógv arbeiði stend av, mugu vera inni í góðari tíð og

áðrenn ásettu freistir.

Framhjápláss má umbiðjast í góðari tíð.

Stødd:

Ein heil síða í Sosialinum er 254 mm breið og 346 mm í hædd. Breiddin á einum teigi er 39mm og rúmið millum teigarar er 4mm.

Innsent tilfar

Fult navn skal vera undir innsendum tilfari. Innsendar greinar, har blaðleiðslan ikki er kunnað um bústað og telefonnummar, verða ikki settar í blaðið.